



धर्मप्रांतीय उपासना आयोग,

वसई

पवित्र तास

ख्रिस्त विश्वाचा राजा

२१ नोव्हेंबर २०२१

सकाळची आराधना



सुरुवातीचे गायन : आराधना करा किंवा भजतो तुला भक्तीने गीत क . ३०८

प्रेरक : प्रिय भाविकांनो, या पवित्र तासाला सुरुवात करताना अत्यंत नम्रपणे व भक्तीभावाने आपण सर्वजण गुडघे टेकून ख्रिस्त विश्वाचा राजा ह्याला प्रेमपूर्वक वंदन करू या .

(थोडा वेळ शांतता)

प्रस्तावना

ख्रिस्त सा-या सृष्टीचा राजा आहे, विश्वाचा अधिपती आहे हे दाग्वविण्यासाठी आपण मोठ्या आनंदाने प्रार्थना करण्यासाठी एकत्र जमलो आहोत .

ख्रिस्त जेरुसलेम शहरात आला तेव्हा लोकांनी आपली वस्त्रे रस्त्यावर अंथरती . आज नम्र अंतःकरणाने व शुद्ध मनानं आपण ख्रिस्तराजाचे स्वागत करू या .

आज आपण विश्वाचा तारणारा प्रभू येशू ख्रिस्त ह्याच्या राजेपणाचा सोहळा साजरा करीत आहोत . ख्रिस्त आम्हा प्रत्येकाला त्याच्या राजेपणाविषयी जाणीव करून देत आहे . येशू म्हणाला होता, त्याचे राज्य ह्या जगाचे नाही . येशूचे राज्य हे निराळ्या प्रकारचे राज्य आहे . ख्रिस्ताचे राज्य प्रेम, दया, क्षमा व शांती ह्या मूल्यांवर आधारीत असलेले राज्य आहे . येशूने आपल्या शिष्यांना सांगितले होते, तुम्ही जगात राहूनही जगाचे होऊ नका . येशू पुढे म्हणाला होता, जगातील अधिकारी व नेते हे आपल्या प्रजेवरती हुक्म गाजवतात . तुमचे तसे नाही . तुमच्यामध्ये जो मोठा आहे त्यांनी लहानांची सेवा करावी .

थोडा वेळ शांत राहून चिंतन करू या .

(शांतता . शांत संगीत लावता येईल.)

ज्या ख्रिस्ताला मी माझे सर्वस्व म्हणून स्वीकारले आहे त्याच्या राजेपणात पूर्ण मनाने व पूर्ण हृदयाने सहभागी होण्याचा मी कधी प्रयत्न करतो का? पश्चात्तापी अंतःकरणाने प्रभूला शरण जाऊ या व दया याचनेच्या प्रार्थनेत सहभागी होऊ या .

आपला प्रतिसाद : हे विश्वाच्या राजा, आम्हावर दया कर .

- श्रद्धेपासून आम्ही दूर राहिल्याबद्दल..... .
- श्रिंस्ती श्रद्धेला साजेसे असे जीवन न जगल्याबद्दल..... .
- श्रिंस्त सभेने दिलेल्या आज्ञांचा सातत्याने भंग केल्याबद्दल..... .
- सुवार्ता प्रसाराच्या कार्यात सहभागी न झाल्याबद्दल
- माझ्या कुटुंबाकडे दुर्लक्ष करून इतर गोर्टीना अवास्तव महत्त्व दिल्याबद्दल..... .
- मला दिलेली जबाबदारी मी प्रामाणिकपणे पार न पाडल्याबद्दल .
- प्रार्थना, मनन, चिंतन ह्याद्वारे तुझ्या राजेपणाचा अनुभव घेण्यास हयगय केल्याबद्दल.....
- सतत दुस-यांची निंदा - नालस्ती करून गावपरिवारात व कुटुंबात अशांतीचे वातावरण निर्माण केल्याबद्दल..... .
- श्रिंस्ती मुल्यांना आमच्या जीवनात अग्रक्रम न दिल्याबद्दल...

(थोडा वेळ शांतता)

कृपया माझ्यामागे बोला :

- | | |
|---|----------------------------------|
| १.प्रभू येशू तुझा आम्ही गौरव करतो . | ९.तू सर्व सुतीस पात्र आहेस . |
| २.तू अग्निल पृथ्वीचा सार्वभौम राजा आहेस . | १०.तू सामर्थ्यवान प्रभू आहेस . |
| ३.तुझी दया आकाशापर्यंत उंच आहे . | ११.तू माझे श्रद्धास्थान आहेस . |
| ४.तू सामर्थ्याचा व ऐश्वर्याचा पेहराव घातला आहेस . | १२.तुझे प्रत्येक वचन जिवंत आहे . |
| ५.तुझे राजासन पुरातन काळापासून स्थिर आहे . | १३.तू उत्तम व सरळ आहेस . |
| ६.तू माझे आश्रयस्थान आहेस . | १४.तू जिवंत पाण्याचा झरा आहेस . |
| ७.तू सत्यस्वरूप देव आहेस . | १५.तू जीवनाचा प्रकाश आहेस . |
| ८.तू जिवंत प्रभू आहेस . | १६.तू माझे तारण आहेस . |

बायबल वाचन

योहान १८: ३३ ते ३७

चिंतन

देवाचे राज्य प्रीतीचे, कृपेचे, शांतीचे, क्षमेचे, प्रार्थनेचे, बंधूभावाचे व शेजारप्रीतीचे आहे, परमेश्वराच्या महान दयेचे राज्य आहे . मात्र आपण ह्या राज्यामध्ये जीवन जगतो का? की आपल्या जुन्या वळणाप्रमाणे जे देवाचे राज्य नाही अशा ठिकाणी वावरतो? प्रभू येशूने परमेश्वराची योजना आपल्या कार्याच्या केंद्रस्थानी ठेवलेली होती . सत्यासाठी त्याने जीवनात कधीच माघार घेतली नाही . आपल्या मूल्यांशी कधी तडजोड केली नाही .

गायन : काळजा येशूच्या .. गीत क . ३२०

(शांतता . शांत संगीत लावता येईल.)

आभाराची प्रार्थना

देवाचे आभार मानल्यामुळे त्याच्या मोठेपणात काही भर पडत नाही . उलट परमेश्वराच्या सामर्थ्यात वाढण्यासाठी आपणास कृपा लाभत असते . हीच श्रद्धा मनी ठेवून आता आपण आभाराच्या प्रार्थनेत सहभागी होऊ या .

प्रतिसाद : हे विश्वाच्या प्रभो, आम्ही तुझे आभार मानतो .

- तू आम्हाला ह्या वर्षभरात सुरक्षित ठेवल्याबद्दल.... .
- आमच्या श्रद्धेशी आम्हाला एकनिष्ठ ठेवण्यासाठी लाभत असलेल्या मार्गदर्शनाबद्दल.... .
- ग्रिस्ताची साक्ष समाजातील उपेक्षितांना देण्यासाठी आम्हाला झालेल्या पाचारणाबद्दल.... .
- आमच्या धर्मप्रांतामध्ये राबविल्या जाणा-या सर्व उपक्रमाबद्दल.... .
- पवित्र मिस्साबलिदान सोहळ्यातून भक्तीतून कृतीकडे वाटचाल करण्यास प्रेरणा दिल्याबद्दल.... .
- ह्या वर्षी लाभलेल्या अनंत उपकाराबद्दल.... .

आपण आपले तळहात उंचावून स्वतःला ग्रिस्तामध्ये समर्पित करू या .

कृपया सर्वांनी माझ्या मागे हे समर्पण म्हणावे.

समर्पण

हे प्रभू येशू ख्रिस्ता, / तू माझ्या जीवनाचा राजा आहेस . / तू माझ्या हृदयात राज्य कर . / तू माझ्या विचारांचा, शब्दांचा / व वागणुकीचा ताबा घे . / प्रभो, ऐहिक संपत्तीपेक्षा स्वर्गीय संपत्ती मिळविण्यासाठी / तुझ्या पवित्र आत्म्याचे दान मला दे . / मला शुद्ध करण्यासाठी / तुझ्या रक्ताने / माझी मलीनता धुऊन टाक . / माझे परस्पर संबंध व नातेसंबंध / शुद्ध व पवित्र कर . / क्षमा करण्यासाठी मला तुझे हृदय दे . / समेटासाठी मी हृदयाचे दार उघडावे / म्हणून मला कृपा दे . / माझे तारण व माझे वैभव तुझ्यावर अवलंबून आहे . / तुझ्या वात्सल्याने मला तार . / मला आंतरिक आरोग्याचे दान दे . / सदोदीत हृदयाची कवाडे उघडून / तुझ्या वचनाप्रमाणे जीवन जगण्यास मला कृपा दे . / आमेन .

प्रार्थना

हे पवित्र साकार्मेंतातील येशू, आम्हा सर्वांना तुझ्या कृपेने व दयेने भरून टाकल्याबद्दल आम्ही तुझे आभार मानतो . तू आमच्यात कायम वर्ती करतोस त्यावद्दल आम्ही तुझी स्तुती करतो . हे प्रभू येशू, तुझ्या कृपेचा स्पर्श आमच्या गावातील प्रत्येक व्यक्तीला होऊ दे आणि तुझ्या आशीर्वादाने आमचा विश्वास बळकट कर .

साकार्मेंताची प्रार्थना व आशीर्वाद

अंतिम गीत : मी कुठे ही कसा ही असो . . . गीत क . १७९